

ТАСДИҚ КАРДА ШУД:

Бо Қарори Шӯрои

Нозирони ҶСК “Ориёнбанк”

№ _____

аз «_____» _____ 2022с.

ҚАБУЛ КАРДА ШУД:

Бо Қарори Раёсати

ҶСК “Ориёнбанк”

№ _____

аз «_____» _____ 2022с.



**Шартҳои махсуси шартномаи қарзи “Амонат”
дар ҶСК “Ориёнбанк”**

ш. Душанбе – 2022с.

ШАРТҲОИ МАХСУСИ ШАРТНОМАИ ҚАРЗИ “АМОНАТ”

Шартҳои махсуси шартномаи қарзи “Амонат” (минбаъд – шартнома) аз лаҳзаи аз ҷониби Бонк ва қарзгир ба имзо расонидани шартҳои инфиродии шартномаи қарзи “Амонат” басташуда, ҳисобида мешавад.

1. Мазмуни шартнома

1.1. Бонк уҳдадор мешавад, ки ба қарзгир қарзи хурд, ба маблағи то 500_000 (панҷсад ҳазор)_сомонӣ (минбаъд-қарз), бо мақсадҳои истеъмоли ба муҳлати то 24 моҳ пешниҳод намояд, Қарзгир уҳдадор мешавад, ки дар муҳлати муқарраршуда маблағи қарзро баргардонад ва фоизҳои онро сари вақт ва пурра пардохт намояд.

1.2. Қарз ба қарзгир бо тариқи нақдӣ ва ғайринақдӣ бо роҳи гузаронидани маблағи қарз дар ҳаҷми пурра ба суратҳисоби корти бонкии қарзгир дар ЧСК “Ориёнбанк”, дода мешавад.

1.3. Қарзгир уҳдадор мешавад, ки баргардонидани қарз ва пардохти фоизҳоро тибқи қадвали пардохт, амалӣ намояд.

1.4. Меъёри фоизи солонаи қарз ба фоизи пасандоз то ___% илова карда мешавад. Барои ҳисоб намудани фоизи қарз баҳисобгирии шумораи рӯзҳои тақвимии солона 360 рӯз (як моҳ 30-рӯз) дар назар дошта мешавад.

2. Ҳуқуқ ва уҳдадориҳои тарафҳо

2.1. Бонк уҳдадор аст:

2.1.1. Дар асоси шартҳои шартномаи мазкур ба қарзгир маблағи қарзро пешниҳод намояд.

2.2. Қарзгир уҳдадор аст:

2.2.1. Қарзро мақсаднок истифода барад.

2.2.2. Баргардонидани қарз ва пардохти фоизҳои ҳисобшударо тибқи қадвали пардохт амалӣ намояд.

2.2.3. Дар сурати батаъхирафтодани пардохти маблағи қарз ва фоизҳои он ноустуворона бо илова кардани 50% аз меъёри фоизи муҳлатноки қарзи додашуда барои ҳар як рӯзи батаъхирафтодаи маблағи қарз, пардохт намояд.

2.2.4. Бо шартҳои умумии шартномаи қарзҳои хурд, ки дар тарафҳои Бонк, ки дар сомонаи www.orienbank.tj қойгир аст, ҳангоми бастании шартномаи мазкур онҳоро риоя намояд.

2.3. Бонк ҳуқуқ дорад:

2.3.1. Аз иҷроиши шартномаи мазкур дасткашӣ намуда, аз қарзгир пеш аз муҳлат пардохти маблағи қарз, фоиз ва дигар пардохтҳоро барои давраи истифодаи воқеии қарз дар мавридҳои зерин талаб намояд:

2.3.2. Ғайрмақсаднок истифода бурдани қарз аз тарафи қарзгир;

2.3.3. Ҳангоми аз тарафи қарзгир иҷро накардани уҳдадориҳои тибқи қадвали пардохт дар давоми як моҳ;

2.3.4. Ҳангоми муайян кардани воқеияти аз ҷониби қарзгир ба Бонк пешниҳод кардани маълумот ва ҳуҷҷатҳои нодуруст (бардуруғ) ҳангоми бастании шартнома.

2.4. Қарзгир ҳуқуқ дорад:

2.4.1. Аз гирифтани қарз дасткашӣ намояд ва бо ин васила Бонкро 1 (як) рӯзи корӣ пештар то гирифтани қарз огоҳ намояд.

2.4.2. Қарзро пеш аз муҳлат баъд аз пардохт намудани фоизҳо барои истифодаи қарз бе ситонидани ноустуворона пардохт намояд.

3. Таъмини иҷрои уҳдадорӣ

Шартҳои махсуси Шартномаи қарзи “Амонат” дар ЧСК “Ориёнбанк”

3.1. Таъминоти иҷрои баргардонидани маблағи қарз, фоиз ва дигар хароҷотҳои Бонк аз рӯи шартномаи гарави амволи манқул амалӣ мегардад.

3.2. Дар сурати иҷро нашудани уҳдадориҳои қарзгир тибқи банди 1.1.-и шартҳои махсуси мазкур, Бонк ситонидани амволи ба гарав гузошташударо тибқи тартиби ғайрисудӣ мутобиқи талаботи қонунгузори амалкунандаи Ҷумҳурии Тоҷикистон тавассути ба фурӯш баровардани амволи ба гарав гузошташуда амалӣ менамояд.

3.3. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Бонк нокифоя бошанд, Бонк ҳуқуқ дорад, ки маблағи нокифояро аз ҳисоби амволи дигари қарзгир ситонад.

4. Мӯҳлати амали шартнома

4.1. Шартнома аз лаҳзаи имзо шуданаш ба қувваи қонунӣ даромада, то пурра баргардонидани маблағи қарз, пардохти фоизҳои ҳисобшуда ва иҷрои дигар уҳдадориҳои қарзгир амал мекунад.

5. Махфият

5.1. Таҳти маълумоти махфӣ дар банди мазкур маълумоти дорои сирри бонкӣ, тиҷоратӣ ва хизматии ҳар яке аз тарафҳои шартномаи мазкур фаҳмида мешавад. Ингуна маълумот дастрасии озод надошта, дорои арзиши ҳақиқӣ ва эҳтимоли мебошад ва барои тарафе, ки онро ифшо мекунад, метавонад зарар орад.

5.2. Ифшои маълумоти махфӣ, аз ҷумла паҳн кардан ва пешниҳоди он ба шахсони сеюм манъ карда мешавад, ба истиснои ҳолатҳои пешбиниамудаи қонунгузори Ҷумҳурии Тоҷикистон.

5.3. Дар ҳолати ифшои маълумоти махфӣ тарафи гунаҳгор мутобиқи қонунгузори Ҷумҳурии Тоҷикистон ба тарафи дигар, ки дар натиҷаи ифшои маълумот зарари молиявӣ гирифтааст, ҷуброн мекунад.

5.4. Маълумоти қарзгир дар бораи қарз, аз ҷумла дар сурати пардохт накардани қарз аз тарафи қарзгир, ба бюрои таърихи қарзӣ пешниҳод карда мешавад.

6. Ҳалли баҳсҳо

6.1. Ҳамагуна баҳсҳо ва ихтилофҳои, ки аз шартнома ва ё ба он алоқаманд метавонанд ба миён оянд, тарафҳо бо тартиби то судӣ тариқи гуфтушунид ҳал менамоянд.

6.2. Дар ҳолати ғайриимкон будани ҳалли баҳсҳо бо тартиби ғайрисудӣ, баҳсҳои алоқаманд ба шартнома ва ё аз он бармеомада, дар судҳои дахлдори Ҷумҳурии Тоҷикистон ҳал карда мешаванд.

7. Муқарароти хотимаӣ

7.1. Қарзгир тасдиқ менамояд, ки бо шартнома ва шартҳои умумии шартномаи қарзии “Амонат”, ки дар тарафҳои Бонк, ки дар сомонии Бонк www.orienbank.tj ҷойгир буда, шинос шудааст, мазмун ва муҳтавои онҳоро мефаҳмад, бо онҳо розӣ аст ва уҳдадор аст онҳоро риоя намояд.